

Страха М. Л. Падрыхтоўка выкладчыкаў геаграфіі на педагогічных спецыяльнасцях вышэйшых навучальных устаноў Беларусі // Магілёўскі мерыдыян. Нататкі Магілёўскага аддзела Беларускага геагр. таварыства. Навукова-метадычны часопіс.- Т. 9, - Вып. 1-2. (14-15) (2009. - № 1-2 (14-15). – С. 102-104.

**М.Л.Страха**

## **ПАДРЫХТОЎКА ВЫКЛАДЧЫКАЎ ГЕАГРАФІІ НА ПЕДАГАГІЧНЫХ СПЕЦЫЯЛЬНАСЦЯХ ВЫШЭЙШИХ НАВУЧАЛЬНЫХ УСТАНОЎ БЕЛАРУСІ**

Рэформа вышэйшай школы, якая ажыццяўляецца ў Беларусі на працягу некалькіх апошніх гадоў, прадаставіла магчымасць асэнсаваць стан падрыхтоўкі спецыялістаў-географаў педагогічнага профілю ў вышэйшых навучальных установах Беларусі, вызначыць недахопы ў адукацыі будучых выкладчыкаў геаграфіі і прапанаваць варыянты ўхілення існуючых недахопаў праз распрацоўку адукацыйных стандартуў, вучэбных планаў і праграм новага пакалення.

Агульнадзяржаўным класіфікатам Рэспублікі Беларусь “Спецыяльнасці і кваліфікацыі” АКРБ 011-2001 прадугледжана магчымасць падрыхтоўка студэнтаў з кваліфікацыей “Выкладчык” па наступных геаграфічных спецыяльнасцях: 1-02 04 02 Геаграфія (з 4-х гадовым тэрмінам навучання пры вочнай (дзённай) форме атрымання адукацыі і 5-ці гадовым – пры завочнай форме атрымання адукацыі); 1-02 01 02 Гісторыя. Дадатковая спецыяльнасць (1-02 01 02-01 Гісторыя. Геаграфія); 1-02 04 05 Геаграфія. Дадатковая спецыяльнасць (з 5-ці гадовым тэрмінам навучання пры вочнай форме атрымання адукацыі і 6-ці гадовым – пры завочнай форме).

Ва ўмовах памяншэння агульнай колькасці гадзін, якія адводзяцца на вывучэнне предмета “геаграфія” у агульнаадукацыйных навучальных установах (сярэдніх школах, ліцэях і гімназіях), асаблівую актуальнасць набывае магчымасць адрымання будучымі выкладчыкамі геаграфіі дадатковай спецыяльнасці. Агульнадзяржаўны класіфікатор у цяперашні час прадастаўляе магчымасць набыць у спалучэнні са спецыяльнасцю “Геаграфія” педагогічнага профілю яшчэ 5 дадатковых спецыяльнасцей: “Біялогія”, “Беларуская мова і літаратура”, “Эканоміка”, “Ахова прыроды”, “Экскурсійна-краязнаўчая работа”. Акрамя таго, спецыяльнасць “Геаграфія” сама выступае як дадатковая да спецыяльнасці “Гісторыя”.

Такім чынам, тэарэтычна студэнт, які навучаецца па педагогічнай спецыяльнасці “Геаграфія”, можа мець у спалучэнні з ей яшчэ адну з шасці спецыяльнасцей і, акрамя геаграфіі, выкладаць у навучальных установах яшчэ адзін предмет, што павінна забяспечыць такому выкладчыку дастатковую колькасць гадзін для працы на поўную стаўку. Аднак рэальная сёння падрыхтоўка студэнтаў па дадатковай спецыяльнасці 1-02 04 05-02

“Геаграфія. Беларуская мова і літаратура” не ажыццяўляецца ні у адной з ВНУ Беларусі, а дадатковыя спецыяльнасці 1-02 04 05-03 “Геаграфія. Эканоміка”, 1-02 04 05-04 “Геаграфія. Ахова прыроды”, 1-02 04 05-05 “Геаграфія. Экскурсійна-крайзнаўчая работа” не прадстаўлены аднайменнымі дысцыплінамі ў вучэбных планах сярэдніх навучальных установ. Сфера прымянеяня ведаў выпускнікоў такіх спецыяльнасцей звужваецца да невялікага пераліку навучальных установ тыпу ліцэй і гімназій, а таксама сярэдніх спецыяльных навучальных установ. Выключэнне складае спецыяльнасць 1-02 04 05-05 “Геаграфія. Экскурсійна-крайзнаўчая работа” па якой, акрамя кваліфікацыі “выкладчык”, прысвойваецца дадатковая кваліфікацыя “педагог-арганізатор”, што дазваляе такому спецыялісту працуваць у адукатыўна-выхаваўчых установах адпаведнага профілю. У сувязі з абазначанай проблемай актуальным з'яўляецца пошук варыянтаў, якія б дазвалялі побач з прысваеннем кваліфікацыі “выкладчык” па дадатковай да геаграфіі спецыяльнасці прысвайваць іншую, не педагогічную кваліфікацыю (еколаг-аналітык, эколаг-эксперт, менеджэр і г.д.).

У пераліку спецыяльнасцей, якія дазваляюць выпускніку ВНУ побач з геаграфіей выкладаць у навучальных установах іншую дысцыпліну, найбольш аптымальнымі і традыцыйнымі з пункту гледжання магчымасці наладжвання ўстойлівых міжпрадметных сувязяў з'яўляюцца дзве: 1-02 04 05-01 “Геаграфія. Біялогія”; 1-02 01 02-01 “Гісторыя. Геаграфія”. Спецыяльнасць “Геаграфія. Біялогія” дазваляе спалучаць грунтоўныя біялагічныя веды з ведамі ў галіне фізічнай геаграфіі. У вучэбных планах падрыхтоўкі студэнтаў па такой спецыяльнасці шмат стыковых, інтэграваных дысцыплін: напрыклад, біягеографія, глебазнаўства, асновы сельскагаспадарчай вытворчасці, экалогія і інш. Спецыяльнасць “Гісторыя. Геаграфія” адкрывае шырокія магчымасці для спалучэння гісторычных і грамадска-геаграфічных ведаў. Падрыхтоўка настаўнікай па гэтай спецыяльнасці ажыццяўлялася ў ВНУ Беларусі ў савецкі час, а пасля была спынена. У 2008 г. была зроблена спроба аднавіць гэту спецыяльнасць у БДПУ імя М.Танка. Аднак яна аказалася не зусім удалай: з плануемых 50 чалавек на яе ў якасці студэнтаў было зацічана толькі 6. Прычынай гэтага з'явілася своеасабліве спалучэнне дысцыплін, па якіх неабходна прысці цэнтралізаванае тэсціраванне, каб паступіць на спецыяльнасць “Гісторыя. Геаграфія”: гісторыя, геаграфія, беларуская (руская) мова. Аказалася, што ў абітурыентаў з наяўнасцю сертыфікатаў цэнтралізаванага тэсціравання па такіх дысцыплінах няма іншага выбару, акрамя як паступленне у адну ВНУ і на адну спецыяльнасць. Думаецца, што паколькі неабходнасць у падрыхтоўцы студэнтаў па такой спецыяльнасці існуе, то патрэбна пачынаць набор студэнтаў на такую спецыяльнасць у іншых ВНУ Беларусі, дзе ажыццяўляецца падрыхтоўка спецыялістаў па гісторычных і геаграфічных спецыяльнасцях педагогічнага профілю.

Станоўчым момантам у тыповых вучэбных планах новага пакалення з'яўляецца павелічэнне як ў абсолютным, так і ў працэнтным вымярэнні аб'ёму гадзін, якія адводзяцца на вывучэнне спецыяльных дысцыплін і

дисцыплін дадатковай спецыяльнасці. Так, у базавым вучэбным плане па спецыяльнасці 1-02 04 05-01 “Геаграфія. Біялогія”, які быў зацверджаны ў 2001 г., на вывучэнне спецыяльных дисцыплін адводзілася 1826 гадзін (35% ад ўсяго аб’ёму аўдыторнага часу), а па тыпавому вучэбнаму плану новага пакалення (2008 г.) – 1992 гадзіны (42 %). У той жа час, згодна з новымі патрабаваннямі, была абмежавана колькасць вывучаемых спецыяльных дисцыплін і дисцыплін дадатковай спецыяльнасці. Гэта вымусіла распрацоўшчыкаў адукацыйных стандартаў і тыпавых вучэбных планаў аб’ядноўваць дисцыпліны, у тым ліку уключаць змест адных з іх у склад другіх. Як вынік, з вучэбнага плана зніклі многія дисцыпліны, якія раней вывучаліся як самастойныя. Напрыклад, змест такіх дисцыплін як “Уводзіны ў эканамічную і сацыяльную геаграфію” і “Гісторыя і метадалогія геаграфічнай навукі” быў уключаны ў новую дисцыпліну - “Уводзіны ў геаграфію”. Замест дисцыплін “Методыка фізіка-геаграфічных даследаванняў” і “Методыка сацыяльна- і эканоміка-геаграфічных даследаванняў” ўведзена інтэгрыраваная дисцыпліна “Методыка геаграфічных даследаванняў”. Перастала існаваць як самастойная дисцыпліна “Эканамічная і сацыяльная геаграфія Расіі і новага замежжа”. Яе змест быў уключаны ў склад дисцыпліны “Эканамічная і сацыяльная геаграфія замежных краін”. Такое аб’яднанне дазволіла ўвесці ў вучэбны план новую грамадска-геаграфічную дисцыпліну – “Агульная эканамічная і сацыяльная геаграфія”.

Адзначаныя змяненні ў прадугледжаным новым тыпавым вучэбным планам пераліку вывучаемых дисцыплін і іх назве можна ацэньваць неадназначна. З аднаго боку, аб’яднанне некаторых дисцыплін дазваляе пазбегнуць дубліравання матэрыялу і адлюстроўвае сучасную тэндэнцыю інтэгрыравання фізіка-геаграфічных і грамадска-геаграфічных ведаў. Змяненне назваў асобных вучэбных дисцыплін таксама аб’ектыўна вынікае з неабходнаці адлюстраваць у вучэбным працэсе сучасныя тэндэнцыі ў развіціі грамадства і гаспадарчай дзейнасці людзей. Так, уведzenie ў вучэбны план дисцыпліны “Асновы эканомікі і тэхналогіі вядучых галін гаспадаркі” замест дисцыпліны “Тэхніка-еканамічныя асновы вытворчасці” абумоўлена тым, што основу сучаснай гаспадаркі эканамічна развітых краін свету складаюць не галіны матэрыяльнай вытворчасці (прамысловасць, сельская гаспадарка), а шматлікія галіны сферы паслуг. Таму сучаснаму выкладчыку геаграфіі для разумення заканамернасцей тэрытарыяльнай арганізацыі гаспадарчай дзейнасці людзей неабходна валодаць грунтоўнымі ведамі не толькі па асновах эканомікі і тэхналогіі прамысловасці, сельскай гаспадаркі і транспарту, але і гандлю, турызму, адукацыі і іншых галін сферы паслуг. Ранейшая назва дисцыпліны не дазваляла ўключаць у яе змест такі матэрыял.

З другога боку, уведзенае абмежавання па колькасці вывучаемых дисцыплін звузіла магчымасці для паглыблення геаграфічных ведаў будучага спецыяліста педагогічнага профілю: у вучэбным плане практычна адсутнічаюць кампанентныя фізіка-геаграфічныя і галіновыя грамадска-геаграфічныя дисцыпліны. Усугубіла гэтую проблему і скарачэнне колькасці

дисцыплін вузаўскага кампанента і дисцыплін па выбару студэнта. За ўесь перыяд навучання тыпавымі вучэбнымі планамі па спецыяльнасці 1-02 04 05 “Геаграфія. Дадатковая спецыяльнасць” прадугледжана вывучэнне толькі дзвух дисцыплін вузаўскага кампанента і адной дисцыпліны па выбару ў складзе спецыяльных дисцыплін і па адной дисцыпліне ў складзе дисцыплін дадатковай спецыяльнасці. Пры гэтым, праўда, вышэйшым навучальным установам прадастаўлена права шырокага выбара такіх дисцыплін і абраўлення іх пераліку.

Неад'емным элементам вучэбнага працэса ў падрыхтоўцы выкладчыкаў геаграфіі з'яўляюцца вучэбныя практикі. Адукацыйныя стандарты і тыпавыя вучэбныя планы новага пакалення захавалі практична без змяненняў як пералік вучэбных практик па геаграфіі, так і аб'ём часу, які на іх адводзіцца. Выключэнне складае вучэбная практика па тэхніка-эканамічных асновах вытворчасці, якая перастала быць самастойным відам практикі. Змястоўна яна ўвайшла ў склад комплекснай практикі па эканамічнай, сацыяльнай і фізічнай геаграфіі, пацягласць якой была павялічана з 2,5 да 3 тыдняў. Аднак захаванне саміх вучэбных практик не зняло праблему выбара месца і форм іх правядзення, што ў многім звязана з рознымі поглядамі адміністрацыі канкрэтных вышэйшых навучальных установаў на ролю вучэбнай практикі ў падрыхтоўцы выкладчыка геаграфіі. Як вынік, у многіх ВНУ геаграфічным кафедрам прапануецца адмовіцца ад выяздной маршрутнай формы іх правядзення (не гаворачы ўжо пра выезд за межы Беларусі) і засяродзіць усе віды практик у межах адной стацыянарнай базы. У сувязі з гэтым узнікла пільная неабходнасць ў распрацоўцы і зацвярджэнні на ўзроўні Міністэрства адукацыі Рэспублікі Беларусь “Палажэння аб арганізацыі і правядзенні вучэбнай (вучэбна-палявой) практикі па біялагічных і геаграфічных дисцыплінах”, як гэта мела месца ў савецкі час.

Важным этапам рэалізацыі новых адукацыйных стандартоў першай ступені вышэйшай адукацыі па геаграфічных спецыяльнасцях з'яўляецца распрацоўка тыпавых вучэбных праграм па спецыяльных дисцыплінах тыпавога вучэбнага плана. На дадзены момант зацверджаны тыпавыя вучэбныя праграмы па дисцыплінах, вывучэнне якіх прадугледжана ў першы год навучання (першым і другім семестрах): геалогії, картаграфіі з асновамі тапаграфіі, агульнаму землязнайству, уводзінах у геаграфію. Вопыт распрацоўкі тыпавых праграм паказвае, што складальнікі імкнуцца наблізіць змест прадугледжаных вучэбнымі планамі дисцыплін да дасягненняў сучаснай геаграфічнай навукі. Аднак такое іх жаданне натыкаецца на ніzkі узровень геаграфічнай адукацыі таго кантынгенту навучэнцаў, якія прыходзяць у ВНУ. Пры гэтым назіраюцца істотныя адразненні ва ўзроўні падрыхтаванасці да засваення праграмнага матэрыялу абітурыентаў бюджетнай і пазабюджэтнай форм атрымання вышэйшай адукацыі. Іх сумеснае навучанне ў складзе аднаго патоку і нават адной акадэмічнай групы вымушае выкладчыкаў нівеліраваць ўзровень выкладання дисцыплін, што, ў сваю чаргу, вядзе да зніжэння геаграфічнай адукацыі будучых спецыялістаў.

На дадзены момант усталявалася практика, калі складальнікамі тыпавых вучэбных праграм па спецыяльных дысцыплінах з'яўляюцца выкладчыкі вядучых нвучальных устаноў адпаведнага профілю, што не зусім правільна. Неабходна прыцягваць да распрацоўкі тыпавых вучэбных праграм кваліфікованых спецыялістаў, якія маюць працяглы вопыт выкладання адпаведных дысцыплін, з іншых ВНУ рэспублікі, у якіх вядзеца падрыхтоўка студэнтаў па геаграфічных спецыяльнасцях.

РЕПОЗИТОРИЙ БГПУ